

മഹാത്മാഗാന്ധി ദേശീയ ഗ്രാമീണതൊഴിലുറപ്പ് പദ്ധതി

333 (5058) ശ്രീ. സി. കെ. ഹരീന്ദ്രൻ:

ശ്രീ. ഒ. ആർ. കേള:

ശ്രീ. എം. എസ്. അരുൺ കുമാർ:

ശ്രീ. കെ. എൻ. ഉണ്ണികൃഷ്ണൻ:

താഴെ കാണുന്ന ചോദ്യങ്ങൾക്ക് തദ്ദേശ സ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി പ്രകാരം കേന്ദ്രസർക്കാർ അനുവദിച്ചുനൽകുന്ന ലേബർ ബജറ്റിലെ തൊഴിൽദിനങ്ങൾ അനുസരിച്ചുള്ള തൊഴിൽ നൽകാൻ സംസ്ഥാനത്തിനായിട്ടുണ്ടോ; കേന്ദ്രസർക്കാർ കഴിഞ്ഞ വർഷത്തേക്കാൾ കുറഞ്ഞതുകയാണോ പ്രസ്തുത പദ്ധതിക്കായി നീക്കിവച്ചിട്ടുള്ളതെന്നറിയിക്കാമോ?

ഉണ്ട്. മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയിൽ കേന്ദ്ര സർക്കാർ കഴിഞ്ഞ സാമ്പത്തികവർഷത്തിൽ ആദ്യം അംഗീകാരം നൽകിയ ലേബർബഡ്ജറ്റിലെ 8 കോടി തൊഴിൽദിനങ്ങൾ എന്നത് കോവിഡ് മഹാമാരിയുടെ പശ്ചാത്തലത്തിൽ 10 കോടി ആയി ഉയർത്തുകയുണ്ടായി. അതിന്മേൽ സംസ്ഥാനം 10.23 കോടി തൊഴിൽദിനങ്ങൾ സൃഷ്ടിച്ചു. 2021-22 സാമ്പത്തിക വർഷത്തേക്ക് 7.5 കോടി തൊഴിൽദിനങ്ങൾ സൃഷ്ടിക്കുന്നതിനുള്ള ലേബർബഡ്ജറ്റിനാണ് നിലവിൽ കേന്ദ്രസർക്കാർ അനുമതി ലഭ്യമാക്കിയിട്ടുള്ളത്. ഇത് കഴിഞ്ഞ വർഷത്തേക്കാൾ കുറഞ്ഞതുകയാണ്.

(ബി) കോവിഡ് പശ്ചാത്തലത്തിൽ സംസ്ഥാനത്ത് ഭക്ഷ്യസുരക്ഷ ഉറപ്പാക്കുകയെന്ന ലക്ഷ്യത്തോടെ പ്രവർത്തിക്കുന്ന സുഭിക്ഷകേരളം പദ്ധതിയുടെ ഭാഗമായി തൊഴിലുറപ്പ് പ്രവർത്തികൾ നടത്തിയിരുന്നോ; ഏതൊക്കെ മേഖലകളിൽ എത്ര ഭൗതിക നേട്ടം കൈവരിച്ചെന്ന് അറിയിക്കാമോ?

നടത്തിയിരുന്നു. സുഭിക്ഷ കേരളം പദ്ധതിയുടെ ഭാഗമായി മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയിലും അയ്യൻകാളി നഗര തൊഴിലുറപ്പ് പദ്ധതിയിലും പ്രവൃത്തികൾ ഏറ്റെടുത്തിരുന്നു. ദേശീയ ഗ്രാമീണ തൊഴിലുറപ്പ് പദ്ധതിയിൽ സുഭിക്ഷകേരളം പദ്ധതിയുടെ ഭാഗമായി ഏറ്റെടുത്ത് നടപ്പിലാക്കിയ ഉപജീവന ആസൂത്രകളുടെ 2020-21-ലെ ഭൗതിക നേട്ടം ചുവടെപ്പറയുന്നു. കാലിത്തൊഴുത്ത് - 20794, ആട്ടിൻകൂട് - 17122 കോഴിക്കൂട് - 15225 കാർഷിക കൂളം - 5593 തീറ്റപ്പുൽ കൃഷി - 442.8 ഹെക്ടർ, SHG വർക്ക് ഷെഡ് - 112, അസോള ടാങ്ക് - 2312 സുഭിക്ഷ കേരളം പദ്ധതിയുമായി ബന്ധപ്പെട്ട്, 2020-21 സാമ്പത്തിക വർഷം അയ്യൻകാളി

നഗര തൊഴിലുറപ്പ് പദ്ധതിയിലുൾപ്പെടുത്തി പൊതുസ്ഥലങ്ങളിലും സ്വകാര്യ സ്ഥലങ്ങളിലും കൃഷിചെയ്യുന്നതിനുള്ള പ്രോജക്ടുകൾ എല്ലാ നഗരസഭകളും ഏറ്റെടുത്ത് നടത്തിയിരുന്നു. ടി വർഷം സൂക്ഷിക്കേണ്ട പദ്ധതി പ്രവർത്തനങ്ങൾക്ക് മാത്രമായി 4,03,684 തൊഴിൽദിനങ്ങൾ സൃഷ്ടിച്ചിരുന്നു. തരിശുഭൂമി കൃഷിക്കയോഗ്യമാക്കൽ, കൃഷിക്കായി സ്ഥലമൊരുക്കൽ, മത്സ്യകൃഷിക്കായി കുളം വൃത്തിയാക്കൽ, പടുതാക്കളം നിർമ്മാണം, പച്ചത്തുരുത്തുകളുടെ നിർമ്മാണം, കോഴിത്തടം, കാലിത്തൊഴുത്ത് എന്നിവയുടെ നിർമ്മാണം, അസോള കൃഷി, നെൽകൃഷിക്കായി നിലമൊരുക്കൽ എന്നിവയാണ് നഗരസഭകൾ ഏറ്റെടുത്ത് നടപ്പിലാക്കിയത്.

(സി) മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയുടെ മാതൃകയിൽ സംസ്ഥാന സർക്കാർ നഗരപ്രദേശത്ത് നടപ്പിലാക്കുന്ന അയ്യങ്കാളി നഗർ തൊഴിലുറപ്പ് പദ്ധതി മുഖേന നടത്തുന്ന പ്രവൃത്തികൾ എന്തെല്ലാമെന്ന് അറിയിക്കാമോ?

3-11-2017-ലെ സ.ഉ.(കൈ)നമ്പർ 216/2017/തസ്വദവ പ്രകാരം അയ്യങ്കാളി നഗര തൊഴിലുറപ്പ് പദ്ധതിയിൽ ഏറ്റെടുത്ത് നടത്താവുന്ന പ്രവൃത്തികളുടെ വിശദാംശങ്ങൾ അനുബന്ധമായി ചേർക്കുന്നു*.

വള്ളിക്കുന്ന് മണ്ഡലത്തിലെ വില്ലേജ് നോളജ് സെന്റർ

334 (5059) ശ്രീ. അബ്ദുൽ ഹമീദ് പി.: താഴെ കാണുന്ന ചോദ്യങ്ങൾക്ക് തദ്ദേശ സ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) ഗ്രാമപഞ്ചായത്തുകളുടെ കീഴിൽവരുന്ന മുഴുവൻ കുടുംബങ്ങളുടെയും സമഗ്ര വികസനം ലക്ഷ്യമിട്ട് നടപ്പിലാക്കുന്ന സമഗ്രസാമൂഹ്യസുരക്ഷാ പദ്ധതിയായ സമുദ്ധിക്ഷം വരൾച്ച, പരിസ്ഥിതിനാശം, സമഗ്രവും ശാസ്ത്രീയവും ജനപങ്കാളിത്തത്തോടും കൂടിയ മണ്ണ് ജൈവ സംരക്ഷണം, നിർമ്മാണസംരക്ഷണം എന്നിവ ലക്ഷ്യമിട്ടുള്ള നീർത്തടാധിഷ്ഠിത വികസന പദ്ധതിയുടെയും പ്രവർത്തനങ്ങൾക്കാവശ്യമുള്ള വിവര-വിജ്ഞാന വ്യാപനത്തിനായി തദ്ദേശഭരണസ്ഥാപനതലത്തിൽ സ്ഥാപിക്കുന്ന ഒരു സ്ഥിരസംവിധാനമായ വില്ലേജ് നോളജ് സെന്റർ നിലവിൽ എവിടെയെല്ലാമുണ്ടെന്ന് വ്യക്തമാക്കാമോ?

7-3-2018-ലെ സ.ഉ.(സാധാ) നമ്പർ 55/2018/ഇ&എ.റ്റി.ഡി. പ്രകാരം കണ്ണൂർ ജില്ലയിൽ തളിപ്പറമ്പ് നിയോജകമണ്ഡലത്തിലെ കുറുമാത്തൂർ, ചപ്പാരപടവ്, മയ്യിൽ, കൊളച്ചേരി, കുറ്റിയാട്ടൂർ, പരിയാരം, മലപ്പട്ടം ധർമ്മടം നിയോജകമണ്ഡലത്തിലെ പിണറായി, ധർമ്മടം, വെങ്ങാട്, പെരളശ്ശേരി, അഞ്ചരക്കണ്ടി, ചെമ്പിലോട്, കടമ്പൂർ, മുഴപ്പിലങ്ങാട് എന്നീ ഗ്രാമപഞ്ചായത്തുകളിൽ വില്ലേജ് നോളജ് സെന്ററുകൾ ആരംഭിക്കുന്നതിന് തയ്യാറെടുപ്പിൽ ഭരണാനുമതി നൽകിയിട്ടുണ്ട്.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.